

प्रेषक,

राजेन्द्र सिंह,  
उप सचिव,  
उत्तरांचल शासन

सेवा में,

निदेशक,  
प्राविधिक शिक्षा उत्तरांचल,  
श्रीनगर गढ़वाल।

शिक्षा अनुभाग-8 (तकनीकी)

देहरादून: दिनांक: 07 सितम्बर, 2006

**विषय-** वेतन समिति (1997-99) की संस्तुतियों के कम में वरिष्ठ लेखा सम्प्रेक्षक के पद का दिनांक 01 अप्रैल 2001 से वेतनमानों में संशोधन।

महोदय,

उपयुक्त विषयक आपके पत्रांक-2193/निप्राशि/स्था.-पीएफ/2005-06 दिनांक 5.10.2006 एवं 3195/निप्राशि/पीएफ-2-6/2005-06 दिनांक 4.2.2006 के कम में मुझे यह कहने का निदेश हुआ है कि वेतन समिति (1997-99) की संस्तुतियों के कम में निर्गत शासनादेश संख्या-419/XXVII (3)/2005 दिनांक 13.9.2005 के अनुक्रम में प्राविधिक शिक्षा विभाग के अन्तर्गत वरिष्ठ लेखा सम्प्रेक्षक के पद हेतु दिनांक 1.1.1996 से लागू सामान्य पुनरीक्षित वेतनमान को दिनांक 01 अप्रैल 2001 से निम्नवत् संशोधित किये जाने की राज्यपाल महोदय सहर्ष स्वीकृति प्रदान करते हैं:-

क्र. स.	वर्तमान पदनाम	01.01.1996 से लागू सामान्य पुनरीक्षित वेतनमान (रूपये में)	संशोधित पद नाम	01.04.2001 से लागू संशोधित वेतनमान (रूपये में)
1.	वरिष्ठ सम्प्रेक्षक	रु. 5,000-150-8,000	ज्येष्ठ लेखा परीक्षक	रु. 5,500-175-9,000

2- उपरोक्तानुसार संशोधित/उच्चिकृत वेतनमानों में वेतन निर्धारण, वित्तीय नियम संग्रह, खण्ड-2 से 4 के मूल नियम-22 के नीचे अंकित सम्परीक्षा अनुदेश-4 के अनुसार किया जायेगा। यदि किसी कर्मचारी/अधिकारी का वेतन निर्धारण उसके द्वारा पूर्व आहरित वेतन से निम्न स्तर पर होता है तो अन्तर की धनराशि उसे वैयक्तिक वेतन के रूप में अनुमन्य करते हुए उसका पूर्व वेतन संरक्षित किया जायेगा। वैयक्तिक वेतन की धनराशि का समायोजन आगामी वेतन वृद्धियों से कर लिया जायेगा। उपरोक्तानुसार संबंधित पद धारक को मूल नियम-23 (1) के अन्तर्गत विकल्प का भी अधिकार होगा अर्थात् वह दिनांक 1.4.2001 अथवा वर्तमान वेतनमान में किसी अनुवर्ती वेतन वृद्धि से संशोधित वेतनमान का विकल्प दे सकता है। विकल्प देने की अन्तिम तिथि इस शासनादेश के निर्गत होने की तिथि से 90 दिन की अवधि तक होगी। उक्त अवधि के अन्तर्गत विकल्प न देने की दशा में यह मान लिया जायेगा कि पात्र कर्मचारी द्वारा इस शासनादेश के निर्गत होने की तिथि से विकल्प दिया गया है।

- 3- दिनांक 1.4.2001 से दिनांक 31.7.2006 तक का देय अवशेष संबंधित अधिकारी/कर्मचारी के सामान्य भविष्य निधि खाते में जमा किया जायेगा और किसी कार्मी का उक्त खाता न होने की स्थिति में इसका भुगतान राष्ट्रीय बचत पत्र के माध्यम से किया जायेगा, जो अधिकारी/कर्मचारी इस अवधि में सेवा निवृत्त हो गये हैं उन्हें उक्त अवधि के अवशेष का भुगतान नगद किया जायेगा।
- 4- उक्तानुसार पदनाम एवं वेतनमान का संशोधन सम्बन्धित सेवा नियमों में किया जाना अविलम्ब सुनिश्चित किया जायेगा।
- 5- यह आदेश वित्त विभाग के अशासकीय संख्या:-292/xxvii(7)/2006 दिनांक 31 अगस्त 2006 में प्राप्त उनकी सहमति से जारी किये जा रहे हैं।

भवदीय,

( राजेन्द्र सिंह )  
उप सचिव

संख्या-92(1)/XXIV(8)/2006-75/2005 तददिनांक

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित

1. महालेखाकार उत्तरांचल देहरादून।
2. जिलाधिकारी/कोषाधिकारी, पौड़ी।
3. निदेशक, लेखा एवं हकदारी उत्तरांचल देहरादून।
4. वित्त अनुभाग-7/नियोजन अनुभाग।
5. आयुक्त गढ़वाल मण्डल, पौड़ी।
- ✓ 6. राष्ट्रीय सूचना केन्द्र सचिवालय परिसर, देहरादून।
7. बजट राजकोषीय नियोजन एवं संसाधन, सचिवालय देहरादून।
8. गार्ड फाईल।

आज्ञा से,

( संजीव कुमार शर्मा )  
अनु सचिव